

මාතලේ මහා නගර සභාව

මධ්‍යම පළාත් රාජ්‍ය සේවයේ පළාත් පාලන ආයතනවල රියදුරු සේවයේ (ප්‍රාථමික ශිල්පීය) III ශ්‍රේණියේ තනතුරු පුරප්පාඩු

මාතලේ මහා නගර සභාවේ පුරප්පාඩු වී පවතින රියදුරු සේවයේ (ප්‍රාථමික ශිල්පීය) III ශ්‍රේණියේ (බර වාහන හා ට්‍රැක්ටර් රථ) තනතුරු සඳහා මධ්‍යම පළාත් ආණ්ඩුකාර ලේකම්ගේ අංක GCP/14/02/1-ii හා 2019.04.22 දිනැති ලිපියෙන් ලබා දී ඇති අනුමැතිය අනුව මාතලේ දිස්ත්‍රික්කය තුළ ස්ථිර පදිංචි, මෙම නිවේදනයේ සඳහන් සුදුසුකම් සපුරා ඇති අයදුම්කරුවන්ගෙන් අයදුම්පත් කැඳවනු ලැබේ. මෙම බඳවා ගැනීම, මධ්‍යම පළාත් ගරු ආණ්ඩුකාරතුමා විසින් 2013.05.21 දිනැතිව අනුමත කරන ලද මධ්‍යම පළාත් පාලන ආයතනවල රියදුරු (ප්‍රාථමික ශිල්පීය) සේවා ව්‍යවස්ථාවේ සඳහන් කොන්දේසිවලට හා ඉදිරියේදී කරනු ලබන සංශෝධනවලට යටත් වේ.

බඳවා ගන්නා සේවය : මධ්‍යම පළාත් රාජ්‍ය සේවයේ පළාත් පාලන ආයතනවල රියදුරු සේවය  
 සේවක ගණය : ප්‍රාථමික ශිල්පීය  
 බඳවා ගන්නා ශ්‍රේණිය : III

තනතුරු නාමය	පුරප්පාඩු සංඛ්‍යාව
රියදුරු	09

- i. මෙම තනතුර ස්ථිරය.
- ii. මෙම තනතුරට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිමය තීරණයන්ට අයදුම්කරුවන් යටත් විය යුතුය.
- iii. මෙම පත්වීම අවුරුදු 03 ක පරිවාස කාලයකට යටත් වේ. සීමිත පදනම මත බඳවා ගන්නා සේවකයන් අවු 01 ක පරීක්ෂණ කාලයකට යටත් වේ.

02. වැටුප් පරිමාණය : රු. 25,790 -10 x 270 - 10 x 300 - 10 x 330 - 12 x 350 - රු. 38,990 (PL3-2016)  
 (2016.02.25 දිනැති අංක 03/2016 දරන රාජ්‍ය පරිපාලන චක්‍රලේඛයේ උපලේඛන I අනුව) ඔබට වැටුප් ගෙවනු ලබන්නේ එම චක්‍රලේඛයේ විධිවිධාන වලට අනුකූලව එහි උපලේඛන II හි සඳහන් පරිදි වේ.)

03. බඳවා ගන්නා අනුපාතය :

ධාරාව	ප්‍රතිශතය
විවෘත	70%
සීමිත	30%

04. බඳවා ගැනීමේ සුදුසුකම් :

සුදුසුකම්	අධ්‍යාපන සුදුසුකම්	වෘත්තීය සුදුසුකම්	කාර්ය සුදුසුකම්
ධාරාව			
සීමිත/විවෘත	අ.පො.ස. (සාමාන්‍ය පෙළ) විභාගයේදී දෙවරකට නොවැඩි වාර ගණනකදී යටත් පිරිසෙයින් සම්මාන දෙකක් සහිතව විෂයයන් 06 ක් සමත්ව තිබීම. මින් විෂයයන් 05 ක් එක් වරකදී සමත්වී තිබිය යුතුය.	මෝටර් රථ ප්‍රවාහන කොමසාරිස් ජනරාල් විසින් 2009.03.11 දිනට පෙර නිකුත් කරන ලද A වාහන පන්තියේ බලපත්‍රයක් හෝ නව රියදුරු බලපත්‍රය අනුව D පන්තියේ බලපත්‍රයක් ලබා තිබීම.  ඉහත බලපත්‍රයට අතිරේකව යන්ත්‍ර ක්‍රියා කරවීම සම්බන්ධ රජය පිළිගත් ආයතනයකින් (NAITA/ICTAD) පුහුණුව ලැබූ බවට (NVQ 4 මට්ටමට නොඅඩු) සනාථ කරන සහතිකය ලබා තිබීම අමතර සුදුසුකමක් සේ සැලකේ. සහ  මෝටර් රථ පැදවීමේ බලපත්‍රය ලැබීමෙන් පසු අවම වසර 03 ක පළපුරුද්ද ලබා තිබීම. (පළපුරුද්ද සහතික මගින් සනාථ කළ යුතුය.)	(i) සෑම අපේක්ෂකයෙකුම මනා ඇස් පෙනීමකින් යුක්ත විය යුතු අතර දිවා කාලයේදී සහ රාත්‍රී කාලයේදී සේවයේ යෙදීම පිණිස ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.  (ii) අවම උස අඩි 5 අඟල් 2 1/2 ක් විය යුතුය.

05. බඳවා ගැනීමේ ක්‍රමය

විවෘත බඳවා ගැනීම :

පහත සඳහන් පරිදි පවත්වනු ලබන ලිඛිත පරීක්ෂණයක ප්‍රතිඵල මත ඉහළම ලකුණු ලැබූ අපේක්ෂකයින්ගෙන් වෘත්තීය පරීක්ෂණයක ප්‍රතිඵල මත, අවශ්‍ය සියළුම සුදුසුකම් සපුරා ඇති අපේක්ෂකයින්ගෙන් ඉහළම ලකුණු ලැබුවන් අතුරින් කුසලතා අනුපිළිවෙල අනුව බඳවා ගනු ලැබේ.

I. ලිඛිත විභාගය :

ප්‍රශ්න පත්‍රය	කාලය	මුළු ලකුණු	සමත් වීමට අවශ්‍ය අවම ලකුණු ප්‍රමාණය	විෂය නිර්දේශය
1. මාර්ග නීති හා මෝටර් යාන්ත්‍රික විද්‍යාව පිළිබඳ මූලික දැනුම	පැය 01	100	40%	මාර්ග නීති හා මෝටර් යාන්ත්‍රික විද්‍යාව පිළිබඳ මූලික දැනුම සම්බන්ධ බහුවරණ ප්‍රශ්න පත්‍රයකි
2. මෝටර් යාන්ත්‍රික විද්‍යාව පිළිබඳ මූලික දැනුම	පැය 01	100	40%	මෝටර් යාන්ත්‍රික විද්‍යාව පිළිබඳ මූලික දැනුම සම්බන්ධ බහුවරණ ප්‍රශ්න පත්‍රයකි.

II. වෘත්තීය පරීක්ෂණය :

පරීක්ෂා කර ලකුණු ලබාදෙනු ලබන ශීර්ෂ	උපරිම ලකුණු සීමාව	සමත් වීමට අවශ්‍ය අවම ලකුණු ප්‍රමාණය
1. රිය පැදවීමේ නිපුණතාවය/යන්ත්‍ර ක්‍රියාකරවීමේ නිපුණතාවය	40	ලිඛිත පරීක්ෂණයෙන් මුළු ලකුණු 40% ක් හෝ ඊට වැඩියෙන් ලබා ගත් අය පමණක් ප්‍රායෝගික පරීක්ෂණ මණ්ඩලය විසින් පවත්වනු ලබන රිය පැදවීමේ නිපුණතාවය මැනීමේ වෘත්තීය පරීක්ෂණයට පෙනී සිටිය යුතුය. අවශ්‍ය සියළුම සුදුසුකම් පරීක්ෂා කරනු ලැබීමෙන් පසු ඉහළම ලකුණු ලැබුවන් අතුරින් කුසලතා අනුපිළිවෙල අනුව බඳවා ගනු ලැබේ.
2. මහා මාර්ග නීති පිළිබඳව ප්‍රායෝගික දැනුම	40	
3. මෝටර් යාන්ත්‍රික විද්‍යාව පිළිබඳ මූලික දැනුම	20	
මුළු ලකුණු සංඛ්‍යාව	100	

සීමිත බඳවා ගැනීම :

දැනටමත් මාතලේ මහා නගර සභාව තුළ ස්ථිර තනතුරක සේවය කරන, රියදුරු තනතුර සඳහා අදාළ වන මූලික සුදුසුකම් සපුරා ඇති සේවකයන්ගෙන් මේ සඳහා අයදුම්පත් කැඳවේ. බඳවා ගැනීම සඳහා මෙම ගැසට් නිවේදනයේ "බඳවා ගැනීමේ සුදුසුකම්" යටතේ දක්වා ඇති අධ්‍යාපන, වෘත්තීය, කායික හා වෙනත් සුදුසුකම් සියල්ල සීමිත බඳවා ගැනීම සඳහා ද අදාළ වේ. බඳවා ගැනීමේදී කායික මානසික යෝග්‍යතාව හා අධ්‍යාපන, වෘත්තීය හා පොදු සුදුසුකම් පරීක්ෂා කිරීම සඳහා වන සම්මුඛ පරීක්ෂණයක් සමඟ ව්‍යුහගත සම්මුඛ පරීක්ෂණයක් මගින් ලබා ගන්නා ප්‍රතිඵල මත සුදුසුකම් ලබන්නන් මෝටර් රථ පරීක්ෂක විසින් පවත්වන ප්‍රායෝගික පරීක්ෂණයකදී සුදුසුකම් ලබා ගත යුතුය. ව්‍යුහගත සම්මුඛ පරීක්ෂණ මණ්ඩලය පත්කරන බලධරයා මධ්‍යම පළාතේ පළාත් පාලන කොමසාරිස්වරයා වේ.

වෙනත් සුදුසුකම් :

- i. අයදුම්කරුවන් පරම්පරාවෙන් හෝ ලියාපදිංචි වීමෙන් ශ්‍රී ලාංකික පුරවැසියන් විය යුතුය.
- ii. මාතලේ දිස්ත්‍රික්කය තුළ වසර 03 කට නොඅඩු ස්ථිර පදිංචි අයෙකු විය යුතුය.
- iii. අයදුම්පත් භාරගැනීමේ අවසන් දිනට වයස අවුරුදු 18 ට නොඅඩු විය යුතු අතර අවුරුදු 45 ට නොවැඩි විය යුතුය. (සීමිත බඳවා ගැනීම සඳහා උපරිම වයස් සීමාව බලපානු නොලැබේ.)
- iv. මහාමාර්ග නීති සංග්‍රහය පිළිබඳව මනා දැනුමකින් යුක්ත විය යුතුය.
- v. මෙම බඳවා ගැනීම සඳහා අවශ්‍ය සියළු සුදුසුකම් 2019.09.16 දිනට සෑම ආකාරයකින්ම සම්පූර්ණ කර තිබිය යුතුය.

අයදුම්පත් යොමු කළ යුතු ආකාරය :

මෙම නිවේදනයේ සඳහන් ආදර්ශ ආකෘතිය අනුව A4 ප්‍රමාණයේ කඩදාසිවල සකස් කරන ලද අයදුම්පත් 2019.09.16 වැනි දින හෝ එදිනට පෙර ලැබෙන සේ “නාගරික කොමසාරිස්, මහා නගර සභාව , මාතලේ” යන ලිපිනයට ලියාපදිංචි තැපෑලෙන් එවිය යුතුය. අතින් ගෙනැවිත් භාරදෙනු ලබන අයදුම්පත් භාරගනු නොලැබේ. ඉල්ලුම්පත් බහා එවන කවරයේ වම්පස ඉහළ කෙළවර “රියදුරු සේවය III ශ්‍රේණියට බඳවා ගැනීම” යනුවෙන් සඳහන් කළ යුතුය. (දැනටමත් මාතලේ මහා නගර සභාවේ සේවයේ යෙදී සිටින අයදුම්කරුවන් තම ඉල්ලුම්පත් තම දෙපාර්තමේන්තු ප්‍රධානියා මගින් එවිය යුතුය.) අසම්පූර්ණ/අපැහැදිලි/නියමිත සුදුසුකම් සපුරා නොමැති/ආදර්ශ අයදුම්පත්‍රයට අනුකූල නොවන හෝ නියමිත දිනට නොලැබෙන අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ.

අයදුම්පත් සමග පහත සඳහන් ලියකියවිලිවල සහතික කරන ලද පිටපත් අමුණා එවිය යුතුය

- (අ) උප්පැන්න සහතිකය,
- (ආ) අධ්‍යාපන සහතිකය,
- (ඇ) පදිංචි සහතිකය (ප්‍රාදේශීය ලේකම් අනු අත්සන් කරන ලද),
- (ඈ) මෑතකදී ලබා ගත් වර්ග සහතික 02 ක්,
- (ඉ) වෘත්තීය සුදුසුකම් පිළිබඳ සහතික,
- (ඊ) රියදුරු බලපත්‍රයේ පිටපතක්,
- (උ) ජාතික හැඳුනුම්පතේ පිටපතක්,
- (ඌ) පළපුරුද්ද සනාථ කිරීමේ සහතික.

අයදුම්පත් කැඳවීමෙන් හෝ කැඳවන කාල සීමාව අතරතුර කාලයේදී හෝ මෙම බඳවා ගැනීම ප්‍රමාද කිරීම, වෙනස්කම් කිරීම හෝ මෙම නිවේදනය අවලංගු කිරීමේ බලය මාතලේ මහා නගර සභාවේ නාගරික කොමසාරිස්වරයා සතු වේ.

සිංහල දෙමළ හා ඉංග්‍රීසි මාධ්‍යයෙන් පළවන මෙම නිවේදනයේ භාෂා පාඨ අතර කිසියම් නොගැලපීමක් හෝ අනනුකූලතාවයක් ඇති බව පෙනී යන්නේ නම්, එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

කේ. ජී. එස්. පී. කළුආරච්චි,  
නාගරික කොමසාරිස්,  
මහා නගර සභාව, මාතලේ.

මාතලේ මහා නගර සභා කාර්යාලයේ දී ය.

කාර්යාලීය ප්‍රයෝජනය සඳහා

මාතලේ මහා නගර සභාව

මධ්‍යම පළාත් රාජ්‍ය සේවයේ පළාත් පාලන ආයතනවල රියදුරු සේවයේ (ප්‍රාථමික ශිල්පීය ) III ශ්‍රේණියේ  
නනතුරු සඳහා බඳවා ගැනීම

- 1. මූලකරු සමග නම : \_\_\_\_\_
- 2. සම්පූර්ණ නම : \_\_\_\_\_
- 3. ජාතික හැඳුනුම්පත් අංකය : \_\_\_\_\_
- 4. ස්ථිර ලිපිනය : \_\_\_\_\_

- 5. ස්ත්‍රී/පුරුෂ භාවය : \_\_\_\_\_
- 6. උපන් දිනය : වර්ෂය : \_\_\_\_\_ මාසය: \_\_\_\_\_ දිනය: \_\_\_\_\_
- 7. 2019.09.16 දිනට වයස අවු: \_\_\_\_\_ මාස: \_\_\_\_\_ දින: \_\_\_\_\_
- 8. දුරකථන අංකය : \_\_\_\_\_
- 9. විවාහක/අවිවාහක බව : \_\_\_\_\_
- 10. අධ්‍යාපන සුදුසුකම් :

10.1 අ.පො.ස. සාමාන්‍ය පෙළ විභාගයේ ප්‍රතිඵල :

I. පළමුවර ප්‍රතිඵල : වර්ෂය: \_\_\_\_\_ විභාග අංකය: \_\_\_\_\_

විෂය	ශ්‍රේණිය	විෂය	ශ්‍රේණිය

II. දෙවනවර ප්‍රතිඵල : වර්ෂය: \_\_\_\_\_ විභාග අංකය: \_\_\_\_\_

විෂය	ශ්‍රේණිය	විෂය	ශ්‍රේණිය

10.2 අ.පො.ස. උසස් පෙළ විභාගයේ ප්‍රතිඵල : වර්ෂය: \_\_\_\_\_ විභාග අංකය: \_\_\_\_\_

විෂය	ශ්‍රේණිය	විෂය	ශ්‍රේණිය

- 11. 11.1 රියදුරු බලපත් අංකය: \_\_\_\_\_
- 11.2 රියදුරු බලපත්‍රය ලබා ගත් දිනය: \_\_\_\_\_
- 11.3 රියදුරු බලපත්‍රයේ පංතිය: \_\_\_\_\_

12. තනතුරට අදාළව ලබා ඇති පළපුරුද්ද :

.....  
 .....

13. වෘත්තීය සුදුසුකම් :

.....  
 .....

14. I. ඔබ කවරදාක හෝ කවර වෝදනාවක් සඳහා හෝ උසාවියකින් වරදකරු කරනු ලැබ තිබේද?  
 (අදාළ කොටුවේ ✓ ලකුණ යොදන්න.)

ඔව්  නැත

II. පිළිතුර ඔව් නම් විස්තර සඳහන් කරන්න :

.....

15. අයදුම්කරුගේ සහතිකය :

- අ. මෙම ඉල්ලුම්පත්‍රයේ මවිසින් සපයා ඇති තොරතුරු මා දන්නා තරමින් සත්‍ය හා නිවැරදි බව ගෞරවයෙන් ප්‍රකාශ කර සිටිමි.
- ආ. මා විසින් කරන ලද ඉහත ප්‍රකාශය අසත්‍ය යැයි ඔප්පු වුවහොත්, පත් කරනු ලැබීමට පෙර නුසුදුස්සකු වන බව සහ පත්වීම ලැබීමෙන් පසු එසේ ඔප්පු වුවහොත් සේවයෙන් පහකරනු ලැබීමට යටත් වන බව ද දනිමි.
- ඇ. මෙහි සඳහන් කිසිදු තොරතුරක් පසුව වෙනස් නොකරමි.

\_\_\_\_\_  
අයදුම්කරුගේ අත්සන.

දිනය:\_\_\_\_\_.

16. අයදුම්කරුගේ අත්සන සහතික කිරීම

අයදුම්කරුවන් තම අත්සන රජයේ පාසල් ප්‍රධානියෙකු/විශ්‍රාමික ප්‍රධානියෙකු, කොට්ඨාසයේ ග්‍රාම නිලධාරීවරයෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරීලත් නිලධාරියෙකු රු.240,260 ක් හෝ ඊට වැඩි වාර්ෂික ඒකාබද්ධ වැටුපක් ලබන රජයේ හෝ පළාත් පාලන සේවයේ හෝ මාණ්ඩලික ශ්‍රේණියේ නිලධාරියෙකු හෝ බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක් හෝ අන්‍ය ආගමික පූජා ස්ථානයක් භාර පූජ්‍ය පක්ෂයේ සැලකිය යුතු තත්ත්වයක් දරන අයෙක් ලවා සහතික කරවා ගත යුතු ය.

ඉහතින් අත්සන් කර ඇති..... මයා මා හොඳින් දන්නා හඳුනන බවත්, ඔහු මා ඉදිරිපිට දී අත්සන් යෙදූ බවත් මෙයින් සහතික කරමි.

\_\_\_\_\_  
අත්සන සහ නිල මුද්‍රාව

- නම : \_\_\_\_\_
- තනතුර : \_\_\_\_\_
- ලිපිනය : \_\_\_\_\_
- දිනය : \_\_\_\_\_

දැනටමත් රාජ්‍ය සේවයේ නියුතු අයදුම්කරුවන් සඳහා ආයතන ප්‍රධානියාගේ සහතිකය :

මෙම ඉල්ලුම්කරු වන .....මයා දැනට මෙම දෙපාර්තමේන්තුවේ/ආයතනයේ.....වශයෙන් සේවය කරන අතර, මොහු කිසියම් විනයානුකූල දඬුවමකට (අවවාද කිරීම් හැර) ලක් වී නොමැති බව පෞද්ගලික ලිපිගොනුව අනුව සහතික කරමි. අයදුම්පත නිර්දේශ කරමි/නොකරමි.

.....  
දෙපාර්තමේන්තු ප්‍රධානියාගේ අත්සන  
හා නිල මුද්‍රාව.

- නම : \_\_\_\_\_
- පදවි නාමය : \_\_\_\_\_
- දෙපාර්තමේන්තුව/ආයතනය : \_\_\_\_\_
- දිනය : \_\_\_\_\_